

(گل - ۱۲)



مانش جنم ۽ ان جو آدرش

بابا جن جي سدو اهاڻي اڃا
هوندي هئي ته لوڪ سنسار ۾
سڪي جيون وڌيڪن ۽ حياتيءَ
جو مکيه لڪشيه ۽ آدرش آتم انيوڻي

يعني ايشور جو درشن پراپت ڪن. چوندا هئا ته ”هيءَ
ديهي سقل تڏهن چڙهي، جڏهن مانس جنم ۾، ڀڳتي
۽ موڪش پراپت ڪري سگهون. تنهن ڪري اسان کي
پنهنجي مقصد ۽ آدرش تي پهچڻ لاءِ هميشه خبردار
۽ تيار رهڻ گهرجي. جڏهن توهين هر روز پريو ۽ جي
سنتن ۽ پريو ۽ جون ليلائون ٻڌاندا رهندا تڏهن ئي
اوهان کي پريو ۽ جو درشن ۽ سندس سنتن جو درشن
پراپت ٿيندو رهندو. ان ڪري ڏينهن رات سمور
ڪندا رهو. ”ٻولو صبح شام هري ڪرشن هري رام.“
هر وقت ۽ دم دم سمور ڪري ڪري، من جي چنچلتا
جڏهن ڏور ٿي ويندي ۽ نرنتر يا لڳاتار اڀياس ڪرڻ
سان اوهين چيٽني پريو ۽ سان لين ٿي ويندا.

نظام رياست جي نائديو شهر ۾ رکن جي شاپر جي
وانيا نالي هڪ مشهور واپاري رهندو هو ۽ وٽس مال

ملڪيت گاڙ يون گهوڙا وغيره بلڪل چڱي انداز ۾ هئا. ليڪن وڌاتا جي رچنا اهڙي وچتر آهي، جو ڪيتري به ڏن مال هوندي، سنسار ۾ پورن سڪي ڪوئي ڪونه آهي. رتنجي پراڻڪاري ۽ دان شيل هو ۽ جيڪي وٽس ويندا هئا تن کي وستر وغيره جي گهرج سارو مدد پڻ ڪندو هو، ليڪن اولاد ڪونه هوس. شاسترن ۾ چيل آهي ته ”جهڙيءَ طرح پڳتيءَ کان سواءِ ڪيرتن، ساز بنا سنگيت، جڻهي بنا براهمن، وهنوارِي گيان بنا ڪلاڪار، پشچاتاپ بنا تيرت ياترا، ڪنڪ مالها بنا الڪار، سوپيا ثنا ڏين ۽ اتم ثنا ليڪجن ۾ اچن، تهڙيءَ طرح سنتان بنا گهر، پڻ سچو پيو لڳندو آهي.“

رتنجيءَ کي سنتان جي چنتا هر وقت پيشي چيندي هئي ۽ هو من ۾ پيو چوندو هو ته ”ايشور مون تي ڏيا نه ڪندو ڇا؟ مونکي پتر جي پراپتي ڪين ٿيندي ڇا؟“ مطلب ته ايترو اداس رهندو هو جو پوڄن نه ڪين وٺندو هوس. هن جي نشا، داس گڙو مهراج ۾ هئي ۽ پنهنجو حال وڃي هن سان اوريائين. هن وري چيس ته ”تنهنجي اها منوڪامنا، شري سائين بابا سنت تي پوري ڪري سگهندو. منهنجي توکي صلاح آهي ته جي تون سندس شرط ۾ وڃي پوندين ته توکي سنتان پيدا ٿيندي.“

رتن جي کي پٺ اها صلاح دل سان لڳي ۽ هن
 شرديءَ وچ جو فيصلو ڪري، ڪجهه ڏينهن بعد
 شرديءَ ۾ اچي، شري سائين بابا جي چرڻن تي ڪري
 پيو. سائين بابا کي سندر هار پائي، قل قول پٺ پيٽا
 رکيائين ۽ ڪجهه وقت بعد پراڻا ڪيائين ته ”اوهان
 انيڪ آڀڌائن ۽ مصيبتن جي ماريل شخصن جا، ته ڏور
 ڪيا آهن. مان پٺ اوهان جي ڪيرتي ۽ ساراهه ٻڌي،
 دل ۾ آشا پائي، اوهان جي چرڻن ۾ آيو آهيان. مون
 کي پورو پورو آهي ته اوهين مون کي نراس ڪين
 ڪندا.“

باباجن فرمايو ته ”مون کي پنج روپيا دکشا گهرجي
 پر انهن مان مون کي ٽي روپيا ۽ چوڏهن آنا ملي
 چڪا آهن، تنهن ڪري باقي رهيل رقم هڪ روپيو ۽
 ٻه آنا اول ڪڍي ٻاهر ڪر.“ رتجي ٻڌي، عجب ۾
 پيو ۽ دل ۾ چوڻ لڳو ته ”مان هتي پهريون ئي پيو
 آيو آهيان، پوءِ باباجن جي چوڻ موجب، ڪين ئي روپيا
 چوڏهن آنا پيٽا ڪمن ۽ ڪڏهن ڏنم!“ پر سوال جواب
 ڪرڻ بنا هن رهيل رقم ڪڍي باباجن اڳيان پيٽا رکي،
 مٿو ٽيڪيو ۽ شرديءَ ۾ اچڻ جو مطلب ٻڌايو. باباجن
 يڪدم فرمايو ته ”تنهنجا ڏکيا ڏينهن اچي سماپت
 ٿيا آهن، الله مالڪ تنهنجي اڃا پوري ڪندو.“ ائين
 چئي سندس مٿي تي هٿ رکيائون. رتجي خوش

ٿي، بابا جن کان موڪلائي ناندير موٽي آيو ۽ پڳت داس گڙو کي ساري احوال کان واقف ڪري چيائين ته ”اوهان جي ديا سان سڀ ڪم راس ٿيو، باقي هڪ ڳالهه اوهين ڪرڻا ڪري سمجهايو ته منهنجي شادي وڃڻ کان اڳ، بابا جن کي ٽي روپيا چوڏهن آڻا اڳي پيٽا ملڻ جو مطلب ڇا آهي؟“ داس گڙو چيس ته ”مان سوچي ويڃاري پوءِ توکي ان جو مطلب سمجهائيندس.“

ڪن ڏينهن کانپوءِ گڙو کي ياد آيو ته ٿورا ڏينهن اڳي، رتنجي هڪ مسلمان سنڌ مؤلا صاحب کي گهرايو. سنڌ مؤلا صاحب ڪوليءَ جو ڪم ڪندو هو ۽ ناندير ۾ مشهور هو. رتنجي هنجو آدرستڪار ڪري، کيس جل پان ڪرايو. رتنجيءَ کان داس گڙو پڇيو ته ”جل پان تي تنهنجو انٽي گهڻو خرچ ٿيو هو؟“ هن جواب ڏنو ته ”ٽي روپيا چوڏهن آڻا خرچ ٿيو، جو بابا جن رتنجي کي چيو ته مون کي ملي چڪا آهن! مطلب ڳالهه جو ته شاديءَ ۾ ويٺي، سائين بابا کي انٽريامتا سان پتو پئجي ويو ته رتنجي سنڌ مؤلا صاحب کي گهر ۾ جل پان ڪرائڻ تي پورا ٽي روپيا چوڏهن آڻا خرچ ڪيو هو. يعني ته ستن کي گذريل هالندڙ ۽ ايندڙ زمانن جي ڳالهين جي پوري جان پئجي سگهيتي. رتن جي، پنهنجي گوروءَ جي جواب تي سنتشت

ٿيو ۽ سائين بابا جي چرئن ۾ سندس پريت وڌي. ڪجهه وقت کانپوءِ کيس پهريون ڀيرو پت ڄاڻو ته سندس خوشيءَ جي حد نه رهي. سائين بابا جي ديا سان کيس ڪل (۱۲) ٻارهن ٻار ڄاوا، جن مان چار سلامت رهيا.

ساڳي طرح راءِ بهادر هري وٺايڪ سائي جي پهرين زال بنا اولاد گذاري وڃڻ تي، باباجن کيس پي شادي ڪرڻ جي صلاح ڏني، جنهن مان اول ٻه ڌيئرو پيدا ٿيس ته دل ٿي لڙهي ويس پر جڏهن ٽيون ٻار پت ٿيس تڏهن دل کي ڌيرج آيس.

دڪشٽا هيومانسا يا پيٽا جو رواج ۽ عتاب

جيڪي باباجن جو درشن ڪرڻ ايندا هئا، انهن کان بابا دڪشٽا وٺندو هو. اهو واجب هئو يا نه؟ شروعات ۾ ته بابا اصل ڪجهه ڪين وٺندو هو. ايتري قدر جو ٻريل تيليون به ڪنيون ڪري کيسي ۾ وجهي ڇڏيندو هو، جڏهن پين کان گهرڻيون نه پون. ڪنهن کان به ڪجهه ڪين گهرندا هئا. جڏهن ڪو سندن اڳيان پيسو رکي ويندو هو ته ان مان تماڪ يا تيل وٺي رکندا هئا ڇو ته ڪين پيڙي يا چلم چڪڻ جي عادت هئي. ائين سندن اڳيان ڪجهه پيٽا رکڻ جي، خالي هٿين سنت وٽ وڃڻ به ماڻهن کي واجب ٿي لڳو.

پر صرف هڪ پيسي کان وڌيڪ پيٽا ڪين قبول

ڪندا هئا. جيڪڏهن ڪو هڪ ٺڪو پيٽا رکندو هو ته هڪ پئسو کيسي مان ڪڍي هن کي واپس ڏيندا هئا. پوءِ جئن جئن سندن ناموس وڌندي ويئي تنهن جهنڊن جا جهنڊ هڪ ٻئي پٺيان پيا ايندا هئا ”شريءَ“ ۾ چيل آهي ته ”پگوت پوڄڻ“ سون يا ٻي پيٽا رکڻ کانسواءِ اڀورڻ يعني اڌ پوڄا سماڻ آهي. ان موجب پگوان جي پوڄا وانگر پگوان جي سنتن جي درشن وقت به ڪجهه ”پيٽا يا ارداس رکڻ ضروري آهي.“

شاسترن ۾ به چيل آهي ته راجا، سنڌ ۽ گورو جي درشن ڪرڻ وقت پنهنجي طاقت سارو پيٽا اڀرڻ ڪرڻ کڻي، جا چالو سڪي جي رُوپ ۾ هٿڻ گهرجي. ”برهدارٿيڪه آپنشد“ ۾ بيان آهي ته ”دکش پرچاپتي“ يعني برهما، ديوتائن، منشن ۽ دئتنن کي صرف ”د“ اکر جي صلاح ڏني. ديوتائن ”د“ لفظ جو مطلب ڪڍيو ”دم“ يعني پنهنجن اندرين کي دمن ڪرڻ يا ظابطي ۾ رکڻ. منشن مطلب ڪڍيو ته دان ڪرڻ جي صلاح ڏني ويئي آهي ۽ دئتن سمجهيو ته کين ڏيا ڪرڻ جو آپديش ڏنو ويو آهي.

تثرييه آپنشد ۾ چيل آهي ته ”سپني کي دان ۽ سچ جو اڀياس ڪرڻ جڳائي. وشواس پورڙڪ دان بنا ڏنل دان نشقل ۽ وئرت آهي. نمرتا سان ۽ وڏي دل سان، آدرستڪار ۽ سهانپوئي سان ئي دان ڪرڻ گهرجي.“

ان موجب بابا جن به، پڳتن کي چوندا هئا ته ”مايا
 به ممتا ۽ موهه نه رکڻ جو سبق سکڻ ۽ من کي شد
 ڪرڻ جي پات پڙهڻ جي سڃي دکشطا منهنجي اڳيان
 رکندا ڪريو. پر جيڪا به پيٽا پسي جي روپ به،
 اوهين منهنجي اڳيان رکو ٿا، تنهنجي عيوض مان سو
 دفعا وڌيڪ، اوهان کي موٽائي ڏيائون.“

هڪ ڪلاڪار ۽ شريهتي آراي ٽرڪڊ کان دکشطا جي طلب ڪرڻ

پرست ڪلاڪار شري گڻپت راو بوڙس، پنهنجي آتم
 ڪٿا ۾ لکيو آهي ته ”روپين جي ٿيلهي منهنجي باربار
 پيٽا رکڻ ۽ منهن ڪرڻ تي پڻ، بابا جن قبول
 ڪين ڪئي ۽ له هڻي انکي پري ڪيائون. ان جو
 نتيجو اهو نڪتو، جو حياتيءَ ۾ ڪين ڏن جي ڪمي
 ڪانه رهي ۽ هر طرح ۾ انجو لاپ ٿي ٿيندو هو.“

هڪ ڀيري بابا جن، پروفيسر سي ڪي نارڪي کان
 (۱۵) پندرهن روپيا دکشطا گهري ته هن اتر ڏنو ته
 ”هن وقت مون وٽ ڪي به هڪ پائي به ڪانهي.“
 بابا جن چيس ته ”مونکي خبر آهي ته تون وٽ پئسو
 ڪونهي، پر مون کي خبر آهي ته تون يوگ وشت
 جو اڀياس ڪندو آهين، ان اڀياس مان ئي مون کي
 دکشطا ڏي يعني ته يوگ وشت جي سکيا گرهڻ

ڪري پنهنجي هرديه ۾ وساءِ جتي منهنجو واسو آهي.“
 هڪ ٻي شريمتي آر اي ٽرڪڊ ڪان بابا جن (۶) ڇهه
 روپيا ڊڪشٽا طلبي. هن وقت هت ۾ پاڻي به ڪانه هئي
 ۽ اچي ششدر ٿي ته بابا جي آگيا ڪئن پوري ڪريان؟
 پوءِ جڏهن سندس پتيءَ کيس سمجهايو ته بابا جن ”شد
 رپوٽون“ يعني پنهنجي اندر ۾ وينل ڪام ڪروڊ آڊڪ
 ڇهه ويري گهڙي رهيا آهن. بابا جن به انهيءَ آرٽ سان
 سهمت ٿيا. بابا جن وقت جيترو به ڌن اچي ڪنو ٿيندو
 هو، اهو هرروز خرچ ڪري ڇڏيندا هئا ۽ چوندا هئا
 ته سڀاڻي جو مالڪ پاڻيهي سڀاڻي پيڇيندو. بابا جن
 جڏهن مها سماديءَ ۾ لين ٿي ويا تڏهن ڏٺو ويو ته
 جيتوڻيڪ (۱۰) ڏهن سالن ۾ هزارين روپيا پيٽا وٺن
 چڙهي چڪي هئي ته به پيٽيءَ ۾ بلڪل ٿورو ڌن بچيل
 هو. ٿوري ۾ چئجي ته ڊڪشٽا وٺڻ جو مکيه متو
 آهي، پگتن کي پنهنجي من کي شد ڪرڻ جو پات
 پاڙهڻ ۽ سبق سیکارڻ.

”سائين ليلا“ پٽريڪا (پاڻو ۷ صفح ۶۲۶) ۾ رٿائرد
 مختيارڪار شري بي وي ديو ڊڪشٽا جي باري ۾ چيو ته
 ”بابا جن هر هڪ شخص کان ڊڪشٽا کين وٺندو هو پر
 جيڪي سندس پيارا پگت هوندا هئا، انهن کان ئي
 ڊڪشٽا جي گهر ڪندو هو. جيڪي دل ۾ اهو خيال ڪري

ايندا هئا ته باباجن گهرندا ته پوء ڏينداسين. انهن کان
 ڪڏهن به ڪين گهرندو هو. جيڪي سندس عرصي
 برخلاف سندس اڳيان پيٽا رکندا هئا ته انهن کي يڪدم
 چونڊو هو ”موتڪي ڪانه ڪپي واپس ڪٺو.“ پر پڳتن کان
 سندن حشيت سارو ئي دکشطا گهرندا هئا. ليڪن بالڪن
 ۽ استرپن کان پڻ دکشطا وٺندو هو.

شاهوڪارن يا غريبن کان دکشطا ڪين گهرندا هئا
 پر جيڪي گهرڻ تي به ڪين ڏيندا هئا انهن تي به
 ڪاوڙ اصل ڪين ڪندا هئا. جيڪڏهن ڪو پڳت،
 پنهنجي متر معرفت پيٽا موڪليندو هو جا هن کي ڏيڻ
 وسري ويندي هئي، ته باباجن ڪين ياد ڪرائي، اها
 پيٽا وصول ڪندا هئا. جيڪڏهن ڪو پڳت پنهنجي
 وقت کان مٿي دکشطا رکندو هو ته باباجن وڌيڪ ڏنل
 پئسا ڪين واپس ڏيندا هئا.

پر ڪڏهن ڪڏهن، ڪو پڳت پنهنجي اڃا انوسار
 جيڪا پيٽا اچي رکندو هو ته موج ۾ اچي کيس
 چوندا هئا ته هيء پوري ناهي وڌيڪ ڏي. جي هن
 وقت کيسي ۾ رقم نه هوندي هئي ته چوندا هئس ته
 اڌارا وٺي ڏي! ڪن کان ته ساڳئي ڏينهن ئي چار پيرا
 به دکشطا گهرندا هئا!! مڙلائي فقيرن جي مڙلائي
 لانهيءَ کي چئبو آهي. مليل دکشطا منجهان، باباجن

پنهجي چلم ۽ ڏوٽيءَ جي ڪائين لاءِ بلڪل تورو
خروج ڪندا هئا. ڪي ٻيا شخص ”شردِي سنستا“ لاءِ
سڀ گهريل شيون، رازا ڪرشنا ٻائي کان پڇي يا سندس
پروٽا ڪرڻ تي ڏن ڏيئي ويندا هئا.

پر جيڪي — پريمي وڏي ملهه واريون شيون
کڻي ايندا هئا تنهن تي ڪاوڙجي، بعضي بعضي ته
گاريون به ڏيندا هئا. ڀڳت نانا صاحب چندورڪر کي
هڪ دفعي چيائون ته ”منهنجي ملڪيت آهي هڪ
لنگوئي ۽ هڪ ٽريل (جڪ يا ڪوڙو). هي ماڻهو
هر وڏو قيمتي شيون پيٽا رکي، مون کي ڏکي ٿا
ڪن! الله جي وات ۾ هلندڙن لاءِ ڪامني (استري)
۽ ڪنڇن (ڏن) به وڏيون رنڊڪون آهن.“ ان ڪري
به پائشالاڻون ڪولائي، ان ۾ سڀ آيل ڏن خروج ڪندا
هئا يا کين، رازا ڪرشنا ٻائي کي سڏي اچڻ لاءِ
موڪليندا هئا ۽ ان جي پٺ پريڪيا وٺندا هئا ته ڪيتري
قدر سندس من ميا ۾ ڦاٿل آهي.

اهو سڀ ان ڪري ڪندا هئا ته ڀڳتن جي اڳيان
عملي مثال ٿئي ته پئسو ڪنو ڪري رکڻ، فقيرن جو
ڪم ناهي. شالائڻ لاءِ خاص مليل رقمون ڏيندڙن کي
رازو ڪرشنا مائيءَ وٽ ئي موڪليندا هئا ته وڃي
هنڪي ڏيو. تائپريه آهي ته ڌرم جي بلي ڏنل پئسو

ڌرم جي ڪمن ۾ آڻڻ ئي ڪلياڻ ڪاري ٿيندو آهي.
 ڏيندڙن جي ڀيڻ، آڌاڻمڪ آنتي (واڌارو) ٿيندي
 آهي ۽ باباجن جهڙن سنتن جي ڪرپا ۽ آشيرواد پڻ
 ٿين ٿي حاصل ٿيندي آهي.

”عقلي صاحب شيو ٿي،
 عقلي ڪيچي دان.“

